

# थालेड़ा गांव में युवक की कुएं में गिरने से मौत

**भीलवाड़ा, (निस)।** कोटडी उपखंड मुख्यालय के गहली ग्राम पंचायत के थालेड़ा गांव में देवनारायण बन्नी में कुएं में गिरने से एक युवक की मौत हो गई, पास ही युवक की बाइक खड़ी मिली, मूलक का थालेड़ा में ननिहाल है, पुलिस ने शव को कुएं से निकाल कर कोटडी चिकित्सालय में पोस्टमार्टम

## मृतक का थालेड़ा में ननिहाल है

कर शव परिजनों के सुपुर्द किया। दीवान उस्मान खान ने बताया कि थालेड़ा गांव में कुएं में एक युवक का शव मिलेगी सूचना मिली सूचना, सूचना मय जाब्ता मौके पर पहुंचे और कुएं का पानी निकाल कर शव को ग्रामीणों की मदद से बाहर निकाला, शव की पहचान भेरुपिता घौसा बघाई निवासी चौधरियास थाना बडलिवास के रूप में की गई, वहीं सूचना पर परिजन मौके पर पहुंचे, मृतक के बड़े भाई नाथू पिता घौसा बलाई ने बताया कि थालेड़ा गांव में उनका ननिहाल है, कल शाम को भैरू घर नहीं आया तो उसकी सार संभाल की, ननिहाल भी सूचना दी क्योंकि वह अक्सर यहा देवनारायण भगवान के दर्शन करने आया करता इस पर परिजनों ने देवनारायण मंदिर व बन्नी में तलाशी की, जहां कुएं में उसका शव तैरता



गहली ग्राम पंचायत के थालेड़ा गांव में कुएं में गिरने से एक युवक की मौत हो गई।

हुआ मिला।

पुलिस ने ग्रामीण की मदद से कुएं का पानी निकाल कर शव को बाहर निकाला, नाथू ने बताया कि भेरूलाल

देवनारायण के दर्शन करने गया और इसी दौरान रात के समय में पर फिसलने के चलते कुएं में गिर गया, पुलिस ने कोटडी चिकित्सालय में

पोस्टमार्टम कर शव को परिजनों के सुपुर्द किया, सूचना पर गहली पूर्व सरपंच व वर्तमान सरपंच प्रतिनिधि भूपेंद्र सिंह राणावत मौके पर पहुंचे।

## फरार 10 हजार का इनामी आरोपी गिरफ्तार

अंता, (निस)। 16 महीने पहले हुए अख्तर हत्याकांड में फरार चल रहे एक 10 हजार के इनामी आरोपी को अंता पुलिस ने कोटा के बरखेड़ा से गिरफ्तार किया।

थानाधिकारी दिग्विजय सिंह ने बताया कि 18 दिसंबर 2022 को फरियादी जुनेद पुत्र अजहर निवासी सांगोद ने लिखित रिपोर्ट दी थी कि वह उसका ताऊ अख्तर और उनका लड़का कासीद तीनों बाइक से खेत पर जा रहे थे। इस दौरान मिर्जापुर की पुलिस के पास कुछ लोगों ने उनके ताऊ अख्तर पर ताबड़तोड़ हमला

शुरू कर दिया।

इस दौरान मैं और मेरा चचेरा भाई दोनों आरोपियों से छोड़ने के लिए हाथ जोड़ते रहे। मगर उन्होंने मेरे ताऊ के साथ मारपीट जारी रखी। इसके बाद जब उन्हें इलाज के लिए मिर्जापुर लेकर आए तो डॉक्टरों ने उन्हें मृत घोषित कर दिया। पुलिस ने मामले में 5 आरोपियों को पहले ही गिरफ्तार कर लिया। मगर उबेद (26) पुत्र आबिद खान निवासी चहेड़िया 16 महीने से फरार चल रहा था। जिस पर पुलिस ने 10 हजार रूपए का इनामी भी रखा हुआ था।

## सोगरिया से दानापुर के बीच होली स्पेशल ट्रेन चलेगी

कोटा, (निस)। होली के त्योहार में अतिरिक्त यात्री भीड़ को क्लीयर करने के उद्देश्य से सोगरिया से गाड़ी सं 09817/09818 सोगरिया-दानापुर-सोगरिया के मध्य स्पेशल ट्रेन को चलाने का निर्णय लिया गया है। गाड़ी में वातानुकूलित टी टिपर इकोनोमी 13 कोच, वातानुकूलित ट टिपर 2 कोच, स्लीपर 3 कोच, सामान्य श्रेणी 2 कोच, 01 एसएलआर तथा 1 जनरेटर कार सहित कुल 22 एलएचबी कोच होंगे। जिससे सोगरिया से उत्तरप्रदेश एवं बिहार जाने वाले यात्रियों को अग्रिम आरक्षण का लाभ एवं भीड़ से राहत मिलेगा।

गाड़ी संख्या 09817/09818 सोगरिया-दानापुर-सोगरिया के मध्य स्पेशल ट्रेन दोनों दिशाओं में त्रि-साप्ताहिक रूप में दिनांक 17, 21 एवं 25 मार्च को सोगरिया से और दिनांक 18, 22 एवं 26 मार्च को दानापुर से 03-03 टिप चलेगी। गाड़ी सं 09817 सोगरिया से दानापुर के लिए प्रस्थान अपने प्रारम्भिक स्टेशन से सुबह 10.15 बजे प्रस्थान कर अगले दिन

सुबह 08.45 बजे गन्तव्य को पहुंचेगी और वापसी गाड़ी संख्या 09818 दानापुर से सोगरिया के लिए प्रस्थान अपने प्रारम्भिक स्टेशन से सुबह 11.45 बजे प्रस्थान कर अगले दिन दोपहर 12.25 बजे सोगरिया पहुंचेगी।

गाड़ी के हॉल्ट-यह गाड़ी दोनों दिशाओं में सोगरिया-दानापुर के मध्य बारां, सालपुरा, छबरा गुणोर, रुठियाई, गुना, अशोकनगर, सागर, दमोह, कटनी, मेहर, सतना, मानिकपुर, शंकरगढ़, प्रयागराज छिवकी, मिर्जापुर, पं दीन दयाल उपाध्याय, बक्सर एवं आरा स्टेशनों पर रुकेगी। इस संबंध में वरिष्ठ मंडल वाणिज्य प्रबंधक/ जनसम्पर्क अधिकारी-कोटा रोहित मालवीय ने बताया कि यात्री सुविधाओं के मद्देनजर त्योहार में स्पेशल ट्रेन को चलाया जा रहा है। इस संबंध में सर्व-संबंधित स्टेशनों और कर्मचारियों को निर्देशित किया गया है। यात्रियों से अनुरोध है कि ट्रेन की उचित स्थिति की जानकारी स्टेशन, एनटीईएस, रेल मदद 139 एवं ऑनलाईन प्राप्त कर यात्रा करें।

## मुख्यमंत्री भजन लाल शर्मा का बून्दी दौरा निरस्त

### लोकसभा अध्यक्ष ओम बिरला करेंगे पेयजल परियोजना का लोकार्पण

बून्दी, (निस)। मुख्यमंत्री भजन लाल शर्मा का 7 मार्च को होने वाला बून्दी दौरा स्वास्थ्य समस्या के चलते निरस्त हो गया। स्वास्थ्य परीक्षण करवाने पर बुधवार को कोविड रिपोर्ट पॉजिटिव आने की जानकारी सोशल मीडिया पर देते हुए स्वयं मुख्यमंत्री भजन लाल शर्मा ने बताया कि वे सेल्फ आइसोलेशन में रहते हुए आगामी सभी कार्यक्रमों में वचुअल माध्यम से सम्मिलित रहेंगे। बून्दी में लंका गेट स्थित पुरानी धान मंडी परिसर में होने वाले पेयजल योजना का उद्घाटन एवं राज्य सरकार द्वारा दी गई अन्य योजनाओं का शिलान्यास एवं उद्घाटन का कार्यक्रम में वचुअली शामिल होंगे।

बून्दी स्थित कृषि उद्यम मंडी परिसर में दोपहर 12 बजे आयोजित कार्यक्रम में ट्रेडो फिटिंग ऑफ बून्दी क्लस्टर

पेयजल परियोजना का लोकार्पण लोक सभा अध्यक्ष ओम बिरला करेंगे। कार्यक्रम में मुख्यमंत्री भजन लाल शर्मा वचुअली जुड़ेंगे, जबकि उपमुख्यमंत्री दिया कुमारी, जन स्वास्थ्य अभियांत्रिकी मंत्री कन्हैयालाल चौधरी और ऊर्जा मंत्री हीरालाल नागर उपस्थित रहेंगे। करीब 65.07 करोड़ रूपए की इस पेयजल परियोजना से तालेड़ा तहसील के 35 गांवों और 47 मजदों को शुद्ध पेयजल उपलब्ध हो सकेगा।

लंकागेट स्थित धानमंडी परिसर में 7 मार्च को होने वाला मुख्यमंत्री शर्मा का दौरा निरस्त होने के बाद मंडी यार्ड के साथ एक नया मिथक जुड़ गया, जिसे लेकर आमजन में तरह तरह की चर्चाएं चल पड़ी। धान मंडी परिसर में आयोजित कार्यक्रम में 7 मार्च को मुख्यमंत्री भजन लाल शर्मा ट्रेडो फिटिंग ऑफ बून्दी क्लस्टर

पेयजल परियोजना का लोकार्पण कर आमसभा को संबोधित करने वाले थे। लेकिन स्वास्थ्य कारणों के चलते यह मुख्यमंत्री का यह दौरा निरस्त कर दिया गया। गनीमत यह रही कि इस अतिनाक के दौरान केबिन में कोई भी मौजूद नहीं था नही तो कोई बड़ी घटना घटित हो सकती थी। इसकी सूचना प्राणपुर थाना पुलिस को दी गई जहां मौके पर पहुंच घटनाक्रम की जानकारी ली गई।

## हादसे में तीन युवकों की मौत

कोटा, (निस)। कोटा से बारां के बीच नेशनल हाई-वे 27 पर बुधवार को दर्दनाक सड़क हादसे में तीन युवकों की मौत हो गई। दुर्घटना के दौरान तीनों युवक बाइक पर सवार थे जिन्हें एक ट्रक ने टक्कर मार दी। घटना की सूचना के बाद मौके पर पहुंची सीमलिया पुलिस ने तीनों शवों को अपने कब्जे में लेकर पोस्टमार्टम के लिए एमबीएस अस्पताल की मोर्चरी में रखवा दिया है। साथ ही पुलिस की ओर से बताया गया कि हादसे में मारे गए तीनों युवकों की फिलहाल शिनाख्त नहीं हो सकी है। ट्रक को जब्त कर लिया गया है। तीनों मृतकों की उम्र 18 से 24 साल के बीच बताई जा रही है। सीमलिया थाने के सहायक निरीक्षक नंदकिशोर गुर्जर ने बताया कि ट्रक कोटा से बारां की तरफ जा रहा था। बाइक सवार भी इसी रास्ते से आ रहे थे।

पोलाई से कराड़िया के बीच शाम 6 बजे के आसपास वे दुर्घटना हुई जिसमें ट्रक ने बाइक सवार युवकों को कुचल दिया। घटना के बाद नेशनल हाई-वे के दोनों लेन पर वाहनों की लंबी कतार लग गई। ऐसे में मौके पर पहुंची पुलिस ने तीनों शवों को कब्जे में लेकर एंबुलेंस से कोटा के एमबीएस अस्पताल पहुंचाया। साथ ही ट्रक को जब्त कर थाने भेज दिया गया। इस मामले में तीनों मृतकों की शिनाख्ती के प्रयास किए जा रहे हैं। मृतकों की शिनाख्ती के बाद ही उनके शवों का पोस्टमार्टम कराया जाएगा।

## अफीम की अवैध खेती पकड़ी



भीलवाड़ा में कोरेड़ा पुलिस ने कार्रवाई करते हुए गाजा व अफीम की खेती पकड़ी।

भीलवाड़ा, (निस)। जिले भर में मादक पदार्थ के खिलाफ चलाए जा रहे हैं अभियान के तहत कोरेड़ा पुलिस ने बड़ी कार्रवाई करते हुए गाजा व गाजे की खेती व अफीम की खेती पकड़ी जिसकी बाजार कीमत लाखों में बताई जा रही है।

थानाधिकारी अर्जुन लाल गुर्जर ने बताया कि मंगलवार शाम को गस्त के दौरान मुखबीर से सूचना मिली की कोडीमाल पंचायत के पुटिया गांव में अफीम व गांजे की अवैध खेती हो रही

### मुखबीर से सूचना मिली की कोडीमाल पंचायत के पुटिया गांव में अफीम व गांजे की अवैध खेती हो रही है

है जिस पर मौके पर पहुंचकर दबिश देकर 200 गांजे के हरे पौधे जिसका वजन 13 किलोग्राम व 14 हजार 290 हरे गिले अफीम के हर गले पौधे जिसका

वजन 677.04 किलोग्राम व घर के अंदर रखा गांजा जिसका वजन 38.280 किलोग्राम बरामद करते हुए मौके से आरोपी जेदू सिंह पिता लाल सिंह रावत को मौके से गिरफ्तार किया उक्त माल की अंतरराष्ट्रीय बाजार कीमत 50 लाख रूपए बताई गई। वहीं थानाधिकारी गुर्जर ने बताया कि उक्त आरोपी अपने घर के पीछे खेत में चारों तरफ बड़ी-बड़ी दीवार करके चारों तरफ झाड़ियां डाल के अंदर अवैध खेती करता था आरोपी को गिरफ्तार कर कर्वाई की गई।

## रेलवे ने बेटिकट यात्रियों से एक माह में 80 लाख वसूले

### करीब 19 हजार यात्रियों के विरुद्ध सख्त कार्रवाई की

जोधपुर, (कास)। ट्रेनों में बिना टिकट यात्रा को हतोत्साहित करने के उद्देश्य से चलाए जा रहे अभियान के तहत रेलवे ने बीते माह पकड़े गए करीब 19 हजार यात्रियों के विरुद्ध सख्त कार्यवाही करते हुए 80 लाख रूपए का जुर्माना वसूल किया है।

उत्तर पश्चिम रेलवे के जोधपुर डीआरएम पंकज कुमार सिंह ने बताया कि मंडल पर बेटिकट यात्रियों के विरुद्ध सख्त टिकट जांच अभियान निरंतर जारी है तथा यात्रियों से उचित टिकट के साथ यात्रा की बार-बार अपील की जा रही है।

उन्होंने बताया कि फरवरी माह में मंडल पर टिकट चेकिंग स्टाफ द्वारा

संचालित सख्त टिकट जांच अभियान के दौरान 18 हजार 817 ऐसे यात्री पकड़े गए जो बिना टिकट अथवा अनियमित टिकट पर यात्रा कर रहे थे जिसमें बिना बुक सामान के साथ यात्रा, ट्रेनों व प्लेटफॉर्म पर गंदगी फैलाने और धूम्रपान के मामले भी शामिल हैं। ऐसे यात्रियों से रेलवे ने 80 लाख 10 हजार 486 रूपए का राजस्व वसूल करने में सफलता हासिल की है जो माह के निर्धारित लक्ष्य से 8.83 फीसदी अधिक है। सख्त टिकट जांच अभियान के तहत मंडल पर पकड़े गए कुल 11 हजार 865 बिना टिकट यात्रियों से किराया व जुर्माना सहित 52 लाख रूपए वसूल किए गए। विभिन्न

ट्रेनों में जांच के दौरान अनियमित यात्रा के 5626 मामलों से 26 लाख 54 हजार 421 रूपए किराया व जुर्माना राशि वसूल की गई।

गंदगी के 1228 मामलों पर भी कार्यवाही :- अभियान के दौरान ट्रेनों व स्टेशनों पर गंदगी फैलाने पर 1228 यात्रियों के विरुद्ध कार्यवाही की गई जिससे 1 लाख 32 हजार 600 रूपए का राजस्व मिला जबकि रेल परिसर में धूम्रपान करते पकड़े गए 72 यात्रियों से 14 हजार 500 रूपए जुर्माना वसूला गया। इसी प्रकार निर्धारित छूट से अधिक लगेज लेकर ट्रेन में यात्रा करने वाले 26 यात्रियों से 6 हजार 165 रूपए किराया वसूली की गई।

## शॉर्ट सर्किट से खड़े ट्रेलर में लगी आग

पावटा, (निस)। कस्बा बावडी कट के पास बुधवार की सुबह एक बड़ा हादसा हुआ है। यहां होटल पर एक खड़े ट्रेलर में आग लग गई। यह हादसा प्राणपुर थाना क्षेत्र के बावडी कट के पास हुआ। वहीं देखते ही देखते आग ने भीषण रूप ले लिया और थोड़ी ही देर में ट्रेलर का केबिन पूरी तरह जल का राख हो गया। ट्रेलर चालक लक्ष्मण ने बताया कि सिकंदरा बाद गाडी खाली कर पाली जैतारण लोड करने जा रहा था। दोपहर लगभग 12 बजे ट्रेलर होटल पर खड़ा कर खाना खा रहा था। इसी दौरान केबिन में शॉर्ट सर्किट हुआ जिस वजह से आग लग गई। वाहन में आग लगने के बाद कुछ समझ आता उससे पहले ही वाहन धू-धू कर जलने लगा। वाहन चालक का कहना है कि आग बुझाने के लिए मदद के लिए 100 नंबर पर फोन किया जिस पर कोटपुतली से आई फायर ब्रिगेड ने आकर आग पर काबू पाया। गनीमत यह रही कि इस अतिनाक के दौरान केबिन में कोई भी मौजूद नहीं था नही तो कोई बड़ी घटना घटित हो सकती थी। इसकी सूचना प्राणपुर थाना पुलिस को दी गई जहां मौके पर पहुंच घटनाक्रम की जानकारी ली गई।

शॉर्ट सर्किट से खड़े ट्रेलर में लगी आग पावटा, (निस)। कस्बा बावडी कट के पास बुधवार की सुबह एक बड़ा हादसा हुआ है। यहां होटल पर एक खड़े ट्रेलर में आग लग गई। यह हादसा प्राणपुर थाना क्षेत्र के बावडी कट के पास हुआ। वहीं देखते ही देखते आग ने भीषण रूप ले लिया और थोड़ी ही देर में ट्रेलर का केबिन पूरी तरह जल का राख हो गया। ट्रेलर चालक लक्ष्मण ने बताया कि सिकंदरा बाद गाडी खाली कर पाली जैतारण लोड करने जा रहा था। दोपहर लगभग 12 बजे ट्रेलर होटल पर खड़ा कर खाना खा रहा था। इसी दौरान केबिन में शॉर्ट सर्किट हुआ जिस वजह से आग लग गई। वाहन में आग लगने के बाद कुछ समझ आता उससे पहले ही वाहन धू-धू कर जलने लगा। वाहन चालक का कहना है कि आग बुझाने के लिए मदद के लिए 100 नंबर पर फोन किया जिस पर कोटपुतली से आई फायर ब्रिगेड ने आकर आग पर काबू पाया। गनीमत यह रही कि इस अतिनाक के दौरान केबिन में कोई भी मौजूद नहीं था नही तो कोई बड़ी घटना घटित हो सकती थी। इसकी सूचना प्राणपुर थाना पुलिस को दी गई जहां मौके पर पहुंच घटनाक्रम की जानकारी ली गई।

## दो करोड़ से ज्यादा का मादक पदार्थ पकड़ा

भीलवाड़ा, (कास)। जिला पुलिस अधीक्षक राजेश कुमार कांवेट द्वारा शाहपुरा जिले में चलाए जा रहे हैं 100 दिवसीय कार्य योजना के तहत अवैध मादक पदार्थों की रोकथाम को लेकर प्रेस कॉन्फ्रेंस कर जानकारी दी, की रायला थाना पुलिस द्वारा अवैध मादक पदार्थ की दो बड़ी कार्रवाई को अंजाम दिया है। रायला पुलिस द्वारा नाकाबंदी के दौरान हंडई वैन आर कार में अवैध मादक पदार्थ तस्करी करते एक आरोपी को गिरफ्तार किया गया। इस दौरान एक साथ फरार हो गया।


पुलिस द्वारा अवैध मादक पदार्थ तस्करी में प्रयुक्त वाहन हंडई वेरना कर नंबर -7--2488 को जब्त कर वहां से कुल चार 4.499 किलोडाम डोडा चुरा व 9 प्लास्टिक के थालिया में अफीम का दूध 4.494 किलोडाम जब्त किया। यूपीटीईटी जब्त माल की बाजार में अनुमानित कीमत 23 लाख 13 हजार 435 की होना पायी गई है। मामले में

## पत्नी का हत्यारा सनकी शराबी पति गिरफ्तार

झालावाड़, (निस)। थाना दांगीपुरा पुलिस ने इलाके के घोघडी गांव में दो दिन पहले लाठी से पीट-पीटकर पत्नी की हत्या के आरोपी पति राजाराम तंवर पुत्र हरि सिंह (23) को त्वरित कार्रवाई कर गिरफ्तार कर लिया। गिरफ्तार आरोपी से थाना पुलिस की टीम गहनता से पूछताछ करने में जुटी है।

एसपी ठाकरा तोमर ने बताया कि घटना के 4 मार्च को घटना के संबंध में पंच पीपली गांव थाना दांगीपुरा निवासी बापू लाल तंवर द्वारा घटनास्थल पर एक रिपोर्ट दी। जिसमें बताया कि तीन महीने पहले उसने अपनी बड़ी बेटी सुनीता की सगाई घोघडी गांव के राजाराम तंवर से की थी। बाद में अनबन हो जाने से वे सगाई तोड़ने वाले थे। लेकिन राजाराम फरवरी महीने में सुनीता को घर से भागकर ले गया और शादी कर ली।

इस शादी में वह और उसके परिवार का कोई सदस्य नहीं गया था। राजाराम शराबी था जो आए दिन उसकी बेटी सुनीता के साथ लड़ाई झगड़ा कर मारपीट किया करता था। 3 मार्च की



रायला पुलिस ने नाकाबंदी के दौरान कार में अवैध मादक पदार्थ तस्करी करते हुए एक आरोपी को गिरफ्तार किया।

जांच पड़ताल जारी है। वहीं वहीं दूसरी कार्रवाई के दौरान आयाशर ट्रक में अवैध मादक पदार्थ के मामले में एक आरोपी को गिरफ्तार किया है जिसमें प्रयुक्त

आयाशर ट्रक नंबर 13 27 04 से 1359 किलोग्राम डोडा पोस्ट जब्त किया है। जब तुम माल की बाजार में अनुमानित कीमत 2 करोड़ 3 लाख 85 हजार रूपए है।

आयशर ट्रक नंबर 13 27 04 से 1359 किलोग्राम डोडा पोस्ट जब्त किया है। जब तुम माल की बाजार में अनुमानित कीमत 2 करोड़ 3 लाख 85 हजार रूपए है।

## एक महीने पहले घर से भगाकर की थी शादी, नशे में लाठी से पीट-पीट कर हत्या की थी

रात राजाराम ने उसकी बेटी के साथ लकड़ी से बेरहमी से मारपीट की और हत्या कर भाग गया। सूचना मिलते ही वह परिवार के साथ गांव घोघडी पहुंचा। घर में एक खाट पर उनकी बेटी की लाश पड़ी थी। रिपोर्ट पर मुकदमा दर्ज कर जांच शुरू की गई।

एसपी तोमर ने बताया कि घटना की गंभीरता को देख फरार राजाराम की गिरफ्तारी के लिए अतिरिक्त पुलिस अधीक्षक चिरंजीलाल मीणा के निदेशों व अतिरिक्त पुलिस अधीक्षक व सीओ किशोर सिंह चौहान के सुपरविजन एवं एसएचओ सत्यनारायण के नेतृत्व गठित टीम द्वारा आसूचना संकलन व तकनीकी सहायता के आधार पर आरोपी को गिरफ्तार कर लिया।

## 12.5 लाख रूपयों से भरे ए.टी.एम. मशीन को गैस कटर से तोड़ा

### एस.बी.आई. बैंक प्रबंधन ने सरूण्ड पुलिस थाने में करवाया मामला दर्ज

कोटपुतली, (निस)। कस्बे के निकटवर्ती ग्राम चौकी गोरधनपुरा स्टैण्ड के नजदीक कुजोता रोड स्थित एसबीआई बैंक के एटीएम को बुधवार अल सुबह करीब 5 बजे बाद गाडी में सवार होकर आये अज्ञात बदमाशों द्वारा उखाड़ ले जाने की वारदात से क्षेत्र में सनसनी फैल गई।

प्राप्त जानकारी के अनुसार लगजरी कार में सवार होकर आये तीन बदमाशों ने गैस कटर से एटीएम मशीन को उखाड़ लिया। शाखा प्रबंधक मशीन कुमार शर्मा ने बताया कि एटीएम मशीन में करीब 12.5 लाख रूपयों की नकदी बरी हुई थी। एटीएम मशीन उखाड़ने से पहले नकाबपोश बदमाशों ने वहां लगे सीसीटीवी कैमरे को काले रंग के स्पे



कोटपुतली कस्बे के कुजोता रोड स्थित एसबीआई बैंक के एटीएम को बदमाशों ने उखाड़ लिया।

द्वारा बेकार कर दिया। लुटेरें इतने तेज थे कि उन्होंने महज कुछ मिनटों में

वाहन के चालक व खलासी को भी बदमाशों ने धमका कर वाहन सहित दूर खड़ा करवा दिया। बदमाशों ने पहले गैस कटर से एटीएम मशीन के लॉक को काटा।

सूचना पर सरूण्ड थाना पुलिस समेत बैंक अधिकारी मौके पर पहुंच गये। जिन्होंने बैंक सहित आसपास लगी सीसीटीवी फुटेज को खंगालना शुरू कर दिया। फिलहाल पुलिस एटीएम लुटेरों का सुराग लगाने का प्रयास कर रही है। पुलिस द्वारा घटना के तुरन्त बाद चारों ओर नाकाबंदी भी करवाई गई लेकिन अभी तक लुटेरों का कोई सुराग नहीं लगा है। बताया जा रहा है कि उक्त एटीएम पर सुरक्षा के लिए रात्रि को गाई भी तैनात रहता है लेकिन बुधवार अल सुबह 5 बजे ड्युटी खत्म होने के

बाद गाई एटीएम मशीन को शटर डाउन कर ताला लगाकर वहां से चला गया। घटना को लेकर सरूण्ड थाने में बैंक प्रबंधन की ओर से मामला भी दर्ज करवाया गया है। बताया जा रहा है कि वारदात को अन्जाम देने से पहले बदमाशों ने पूरी तरह से रैकी भी की थी।

गौरतलब है कि कोटपुतली में एटीएम लूट की वारदातें निरन्तर जारी है। लगभग ढाई माह पूर्व ही कस्बे के कृष्णा टॉकिज के पास अज्ञात बदमाश पीपली बैंक का एटीएम भी उखाड़ ले गये थे। जिसका खुलासा भी स्थानीय थाना पुलिस ने किया था। वहीं वर्ष 2022 के मार्च माह में भी कस्बे के डाबली रोड पर सैट्ट बैंक के एटीएम को लूटने के असफल प्रयास हुये थे।